
Dhundhiraja Vinayaka Ganesha Stuti

——
ढुंढिराजविनायकगणेशस्तुतिः

——
Document Information



Text title : Dhundhiraja Vinayaka Ganesha Stuti

File name : DhuNDhirAjavinAyakagaNeshastutiH.itx

Category : ganesha

Location : doc_ganesha

Transliterated by : Divya k Suresh

Proofread by : Divya k Suresh, NA

Description/comments : kAshi khaNDa adhyAya 57 shlokaH 17-41

Latest update : April 17, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಠುಂಡಿರಾಜವಿನಾಯಕಗಣೇಶಸ್ತುತಿಃ



ಜಯ ವಿಘ್ನಕೃತಾಮಾದ್ಯ ಭಕ್ತನಿರ್ವಿಘ್ನಕಾರಕ .
ಅವಿಘ್ನವಿಘ್ನಶಮನ ಮಹಾವಿಘ್ನೈ ಕವಿಘ್ನಕೃತ್ .. 1..
ಜಯ ಸರ್ವಗಣಾಧೀಶ ಜಯ ಸರ್ವಗಣಾಗ್ರಣೀ .
ಗಣಪ್ರಣತಪಾದಾಬ್ಜ ಗಣನಾತೀತಸದ್ಗುಣ .. 2..
ಜಯ ಸರ್ವಗ ಸರ್ವೇಶ ಸರ್ವಬುದ್ಧೈ ಕಶೇವಧೇ .
ಸರ್ವಮಾಯಾಪ್ರಪಂಚಜ್ಞ ಸರ್ವಕರ್ಮಾಗ್ರಪೂಜಿತ .. 3..
ಸರ್ವಮಂಗಲಮಾಂಗಲ್ಯ ಜಯ ತ್ವಂ ಸರ್ವಮಂಗಲ .
ಅಮಂಗಲೋಪಶಮನ ಮಹಾಮಂಗಲಹೇತುಕ .. 4..
ಜಯ ಸೃಷ್ಟಿಕೃತಾಂ ವಂದ್ಯ ಜಯ ಸ್ಥಿತಿಕೃತಾನತ .
ಜಯ ಸಂಹೃತಿಕೃತ್ಸುತ್ಯ ಜಯ ಸತ್ಕರ್ಮಸಿದ್ಧಿದ .. 5..
ಸಿದ್ಧವಂದ್ಯಪದಾಂಭೋಜ ಜಯ ಸಿದ್ಧಿವಿಧಾಯಕ .
ಸರ್ವಸಿದ್ಧೈ ಕನಿಲಯ ಮಹಾಸಿದ್ಧೈ ದ್ವಿಸೂಚಕ .. 6..
ಅಶೇಷಗುಣನಿರ್ಮಾಣ ಗುಣಾತೀತ ಗುಣಾಗ್ರಣೀ .
ಪರಿಪೂರ್ಣಚರಿತ್ರಾರ್ಥ ಜಯ ತ್ವಂ ಗುಣವರ್ಣಿತ .. 7..
ಜಯ ಸರ್ವಬಲಾಧೀಶ ಬಲಾರಾತಿ ಬಲಪ್ರದ .
ಬಲಾಕೋಜ್ಜ್ವಲ ದಂತಾಗ್ರ ಬಾಲಾಬಾಲಪರಾಕ್ರಮ .. 8..
ಅನಂತಮಹಿಮಾಧಾರ ಧರಾಧರ ವಿದಾರಣ .
ದಂತಾಗ್ರಪ್ರೋತಾ ದಿಬ್ಬಾಗ ಜಯ ನಾಗಾವಿಭೂಷಣ .. 9..
ಯೇ ತ್ವಾಂ ನಮಂತಿ ಕರುಣಾಮಯದಿವ್ಯಮೂರ್ತೀ
ಸರ್ವೈನಸಾಮಪಿ ಭುವೋ ಭುವಿಮುಕ್ತಿಭಾಜಃ .
ತೇಷಾಂ ಸದೈವ ಹರಸೀಹಮಹೋಪಸರ್ಗಾ-
ನ್ವರ್ಗಾಪವರ್ಗಮಪಿ ಸಂಪ್ರದದಾಸಿ ತೇಭ್ಯಃ .. 10..
ಯೇ ವಿಘ್ನರಾಜ ಭವತಾ ಕರುಣಾಕಟಾಕ್ಷೈಃ
ಸಂಪ್ರೇಕ್ಷಿತಾಃ ಕ್ಷಿತಿತಲೇ ಕ್ಷಣಮಾತ್ರಮತ್ರ .
ತೇಷಾಂ ಕ್ಷಯಂತಿ ಸಕಲಾನ್ಯಪಿ ಕಿಲ್ವಿಷಾಣಿ
ಲಕ್ಷ್ಮೀಃ ಕಟಾಕ್ಷಯತಿತಾನ್ಪರುಷೋತ್ತಮಾನ್ವಿ .. 11..

ಯೇ ತ್ವಾಂ ಸ್ತುವಂತಿ ನತವಿಘ್ನವಿಘಾತ ದಕ್ಷ-
ದಾಕ್ಷಾಯಣೀಹೃದಯಪಂಕಜತಿಗ್ಮರಶ್ಶೀ .
ಶ್ರುಯಂತ ಏವ ತ ಇಹ ಪ್ರಥಿತಾ ನ ಚಿತ್ರಂ
ಚಿತ್ರಂ ತದತ್ರ ಗಣಪಾ ಯದಹೋ ತ ಏವ .. 12..
ಯೇ ಶೀಲಯಂತಿ ಸತತಂ ಭವತೋಽಜ್ಞೈಯುಗ್ಮಂ
ತೇ ಪುತ್ರಪೌತ್ರಧನಧಾನ್ಯಸಮೃದ್ಧಿಭಾಜಃ .
ಸಂಶೀಲಿತಾಂಘ್ರಿಕಮಲಾ ಬಹುಲಾಬಹುಭೃತ್ಯವರ್ಗೈಃ-
ಭೂಪಾಲಭೋಗ್ಯಕಮಲಾಂ ವಿಮಲಾಂ ಲಭಂತೇ .. 13..
ತ್ವಂ ಕಾರಣಂ ಪರಮಕಾರಣಕಾರಣಾನಾಂ
ವೇದ್ಯೋಽಸಿ ವೇದವಿದುಷಾಂ ಸತತಂ ತ್ವಮೇಕಃ .
ತ್ವಂ ಮಾರ್ಗಣೀಯಮಸಿ ಕಿಂಚನ ಮೂಲವಾಚಾಂ
ವಾಚಾಮಗೋಚರಚರಾಚರದಿವ್ಯಮೂರ್ತೇ .. 14..
ವೇದಾ ವಿದಂತಿ ನ ಯಥಾರ್ಥತಯಾ ಭವಂತಂ
ಬ್ರಹ್ಮಾದಯೋಽಪಿ ನ ಚರಾಚರ ಸೂತ್ರಧಾರ .
ತ್ವಂ ಹಂಸಿ ಪಾಸಿ ವಿದಧಾಸಿ ಸಮಸ್ತಮೇಕಃ
ಕಸ್ತೇಸ್ತುವ್ಯತಿಕರೋಮನಸಾಪ್ಯಗಮ್ಯ .. 15..
ತ್ವದ್ವಷ್ಟದೃಷ್ಟಿವಿಶಿಖೈರ್ನಿಹತಾನ್ನಿಹನ್ನಿ
ದೈತ್ಯಾನ್ಪುರಾಂಧಕಜಲಂಧರಮುಖ್ಯಕಾಂಶ್ಚ .
ಕಾಸ್ಯಾಸ್ತಿ ಶಕ್ತಿರಿಹ ಯಸ್ತ್ವ ದೃತೇಽಪಿ ತುಚ್ಛಂ
ವಾಂಛೇದ್ವಿಧಾತುಮಿಹ ಸಿದ್ಧಿದಕಾರ್ಯಜಾತಂ .. 16..
ಅನ್ವೇಷಣೇ ಢುಂಡಿರಯಂ ಪ್ರಥಿತೋಽಸ್ತಿಧಾತುಃ
ಸರ್ವಾರ್ಥಢುಂಡಿತತಯಾ ತವ ಢುಂಡಿ ನಾಮ .
ಕಾಶೀಪ್ರವೇಶಮಪಿ ಕೋ ಲಭತೇಽತ್ರ ದೇಹೀ
ತೋಷಂ ವಿನಾ ತವ ವಿನಾಯಕಢುಂಡಿರಾಜ .. 17..
ಢುಂಡೇ ಪ್ರಣಮ್ಯಪುರತಸ್ತವಪಾದಪದ್ಮಂ
ಯೋ ಮಾಂ ನಮಸ್ಯತಿ ಪುಮಾನಿಹ ಕಾಶಿವಾಸೀ .
ತತ್ಕರ್ಣಮೂಲಮಧಿಗಮ್ಯ ಪುರಾ ದಿಶಾಮಿ
ತತ್ಕಿಂಚಿದತ್ರ ನ ಪುನರ್ಭವತಾಸ್ತಿ ಯೇನ .. 18..
ಸ್ನಾತ್ವಾ ನರಃ ಪ್ರಥಮತೋ ಮಣಿಕರ್ಣಿಕಾಯಾ-
ಮುದ್ಗೂಲಿತಾಂಘ್ರಿಯುಗಲಸ್ತು ಸಚ್ಚೈಲಮಾಶು .
ದೇವರ್ಷಿಮಾನವಪಿತೃನಪಿ ತರ್ಪಯಿತ್ವಾ
ಜ್ಞಾನೋದತೀರ್ಥಮಭಿಲಭ್ಯ ಭಜೇತ್ತತಸ್ತ್ವಾಂ .. 19..

ಸಾಮೋದಮೋದಕಭರೈರ್ವರಧೂಪದಿಪೈ-
ಮಾಲ್ಯೈಃ ಸುಗಂಧಬಹುಲೈರನುಲೇಪನೈಶ್ಚ .
ಸಂಪ್ರೀಣ್ಯಕಾಶಿನಗರೀಫಲದಾನದಕ್ಷಂ
ಪ್ರೋಕ್ಷ್ವಾಥ ಮಾಂ ಕ ಇಹ ಸಿದ್ಧ್ಯತಿ ನೈವ ಢುಂಢೇ .. 20..
ತಿಥಾಂತರಾಣಿ ಚ ತತಃ ಕ್ರಮವರ್ಜಿತೋಽಪಿ
ಸಂಸಾಧಯನ್ನಿಹ ಭವತ್ಕರುಣಾಕಟಾಕ್ಷೈಃ .
ದೂರೀಕೃತಸ್ವಹಿತಘಾತ್ಯುಪಸರ್ಗವಗೋಫ
ಢುಂಢೇ ಲಭೇದವಿಕಲಂ ಫಲಮತ್ರ ಕಾಶ್ಯಾಂ .. 21..
ಯಃ ಪ್ರತ್ಯಹಂ ನಮತಿ ಢುಂಢಿವಿನಾಯಕಂ ತ್ವಾಂ
ಕಾಶ್ಯಾಂ ಪ್ರಗೇ ಪ್ರತಿಹತಾಖಿಲವಿಘ್ನಸಂಘಃ .
ನೋ ತಸ್ಯ ಜಾತು ಜಗತೀತಲವರ್ತಿ ವಸ್ತು
ದುಷ್ಪಾಪಮತ್ರ ಚ ಪರತ್ರ ಚ ಕಿಚ್ಚನಾಪಿ .. 22..
ಯೋ ನಾಮ ತೇ ಜಪತಿ ಢುಂಢಿವಿನಾಯಕಸ್ಯ
ತಂ ವೈ ಜಪಂತ್ಯನುದಿನಂ ಹೃದಿ ಸಿದ್ಧಯೋಽಷ್ಟೈ .
ಭೋಗಾನ್ವಿಭುಜ್ಯ ವಿವಿಧಾನ್ವಿಬುಧೋಪಭೋಗ್ಯಾ-
ನ್ನಿರ್ವಾಣಯಾ ಕಮಲಯಾ ಪ್ರಿಯತೇ ಸ ಚಾಂತೇ .. 23..
ದೂರೇಸ್ಥಿತೋಽಪ್ಯಹರಹಸ್ತವ ಪಾದಪೀಠಂ
ಯಃ ಸಂಸ್ಕರೇತ್ಸಕಲಸಿದ್ಧಿದ ಢುಂಢಿರಾಜ .
ಕಾಶೀಸ್ಥಿತೇ ರವಿಕಲಂ ಸಫಲಂ ಲಭೇತ
ನೈವಾನ್ಯಥಾ ನ ವಿತಥಾ ಮಮ ವಾಕ್ಯದಾಚಿತ್ .. 24..
ಜಾನೇ ವಿಘ್ನಾನಸಂಖ್ಯಾತಾನ್ವಿನಿಹಂತುಮನೇಕಥಾ .
ಕ್ಷೇತ್ರಸ್ಯಾಸ್ಯ ಮಹಾಭಾಗ ನಾನಾರೂಪೈರಿಹಸ್ಥಿತಃ .. 25..
ಇತಿ ಸ್ಕಂದಪುರಾಣೇ ಕಾಶೀಖಂಡೇ ಸಪ್ತಪಂಚಾಶತಮೋಽಧ್ಯಾಂತರ್ಗತಾ
ಢುಂಢಿವಿನಾಯಕಸ್ತುತಿಃ ಸಮಾಪ್ತಾ .
ಅಧ್ಯಾಯ 57 ಶ್ಲೋಕಾಃ 17-41

Encoded and proofread by Divya K Suresh, NA

Please send corrections to sanskrit@cheerful.com

